



लिखु तामाकोशी गाउँपालिका गाउँकार्यपालिकाको कार्यालय


धोबी बजार, रामेछाप
बागमती प्रदेश, नेपाल



लिखु तामाकोशी गाउँपालिका
आ.व. २०८३/०८४ को बजेट वक्तव्य

**लिखु तामाकोशी गाउँपालिका गाउँसभाको बैठकमा
गाउँपालिका उपाध्यक्ष एवम् गाउँसभा सदस्य
श्री दिपा पाख्रीनद्वारा प्रस्तुत**

**लिखु तामाकोशी गाउँपालिका
आ.व. २०८३/०८४ को बजेट वक्तव्य**



**आर्थिक वर्ष २०८३/०८४ को बजेट वक्तव्य
स्थानीय सरकार गाउँसभा २०८३ असार १०
www.likhutamakoshimun.gov.np**

बजेट वक्तव्य-२०८३/०८४

लिखु तामाकोशी गाउँपालिकाको गाउँसभाको १७ औं अधिवेशनका आदरणीय अध्यक्षज्यू, यस सम्मानित र गरिमामय सभामा उपस्थित सम्पूर्ण गाउँसभाका सदस्यज्यूहरू तथा सम्पूर्ण राष्ट्रसेवक कर्मचारीहरू।

- १) सार्वभौम लिखु तामाकोशी गाउँपालिकाका जनताको सर्वोच्च प्रतिनिधि संस्था गाउँसभाको यस सम्मानित बैठकमा नेपालको संविधानको धारा २३० व्यवस्था बमोजिम गाउँपालिकाको मार्गदर्शक सिद्धान्तको रूपमा रहेको आर्थिक वर्ष २०८३/०८४ को बजेट प्रस्तुत गर्न पाउँदा गर्वको अनुभूति गरेको छु।
- २) यस अवसरमा राजतन्त्रको अन्त्य र सङ्घीय लोकतान्त्रिक गणतन्त्रको स्थापनाका लागि भएका आन्दोलनहरूमा जीवन उत्सर्ग गर्नुहुने वीर शहीदहरू प्रति भावपूर्ण श्रद्धाञ्जली अर्पण गर्दछु। ती आन्दोलनमा नेतृत्वदायी भूमिका निर्वाह गर्नुहुने आदरणीय नेताहरू र आ-आफ्नो ठाउँबाट योगदान गर्नुहुने दिदीबहिनी तथा दाजुभाइहरूप्रति हार्दिक सम्मान व्यक्त गर्दछु।
- ३) संविधानसभाबाट नेपालको संविधान जारी भएसँगै नेपाली राजनीतिको मुख्य कार्यसूची बदलिएको छ। परिवर्तित कार्यसूचीले हामीलाई समृद्ध नेपाल, सुखी नेपालीको राष्ट्रिय आकाङ्क्षा अनुरूप विकास, समृद्धि, सामाजिक न्याय र लोकतान्त्रिक मूल्यमा आधारित समाजवादको दिशामा तीव्र वेगका साथ अघि बढ्न निर्देशित गरिरहेको छ।
- ४) तर, पछिल्ला वर्षहरूमा देशको राजनीतिक परिस्थिति अनपेक्षित रूपमा अस्थिर बन्न पुग्यो जसले गर्दा सेवा प्रवाह, सुशासन र विकासको गतिमा प्रतिकूलता सिर्जना हुनुका साथै राष्ट्रको आवश्यकता तथा जनताको अपेक्षा सम्बोधन गर्न कठिन भएको तितो अनुभव हामीसँग छ।
- ५) उपयुक्त नीति र राजनीतिक स्थिरताका साथ अघि बढ्न सक्दा देशलाई विकास, समृद्धि र सामाजिक न्यायको मार्गमा अघि बढाउन सकिन्छ भन्ने हाम्रो आफ्नै अनुभवले बताएको छ।
- ६) यही अनुभवको जगमा उभिएर राजनीतिक स्थायित्व सुनिश्चित गर्ने र आर्थिक सामाजिक विकासलाई तीव्रता दिने संकल्पका साथ २०७९ मा निर्वाचित स्थानीय सरकार गठन भएको हो। गौरवपूर्ण इतिहास र फराकिलो जनाधार भएका र राष्ट्रिय राजनीतिमा नेतृत्वदायी भूमिका निर्वाह गर्दै आएका तीन ठूला राजनीतिक दलको समान प्रतिनिधित्वमा यो सरकार बनेको हो।
- ७) संघात्मक शासन व्यवस्था सहितको राज्यको पुनःसंरचना पश्चात संविधानतः गठित स्थानीय सरकारले दोस्रो स्थानीय तहको निर्वाचन पश्चात निर्वाचित जनप्रतिनिधीहरूको पहिलो वर्षको कार्यकाल व्यतित गरिसकेको छ। नेपालको संविधानको अनुसूचि ८ मा रहेको स्थानीय तहको एकल अधिकार सूचि र अनुसूचि ९ मा रहेको साझा अधिकार सूचि भित्र रहेर स्थानीय सरकार संचालन ऐन, २०७४ को अधिनमा रहि संविधानको मर्म र भावना अनुरूप नेपाली जनताको दिगो शान्ति, सुशासन, विकास र समृद्धिको आकाङ्क्षालाई पुरा गर्न लिखु तामाकोशी गाउँपालिकाले

सामाजिक, भौगोलिक, राजनितिक, आर्थिक, न्यायिक र प्रशासनिक कार्यहरू प्रभावकारी तवरले संचालन गर्दै आएको कुरा सम्मानित गाउँसभा समक्ष जानकारी गराउन चाहान्छु ।

- ८) यस वर्षको बजेटमा हामिले शिक्षा, स्वास्थ्य, रोजगारी, कृषि तथा पशु क्षेत्रको विकास, उद्यम प्रवर्द्धन तथा पूर्वाधार विकास, विपद व्यवस्थापन, पर्यटन, सूचना तथा संचार, लैंगिक समानता तथा सामाजिक समावेशीकरण, सामाजिक सुरक्षा, न्याय तथा मेलमिलाप साथै शिक्षक तथा कर्मचारीहरूको उत्प्रेरणा तथा क्षमता अभिवृद्धिलाई प्राथमिकतामा राखि आवश्यक बजेट विनियोजन गर्ने व्यवस्था मिलाएको छु ।
- ९) नेपालको संविधान, सोही आवधिक योजना, स्थानीय सरकार सञ्चालन ऐन, दिगो विकासका लक्ष्य, लिखु तामाकोशी गाउँपालिकाको योजना तर्जुमा दिग्दर्शन २०७८, बमोजिम बस्ती तथा टोल स्तरबाट सङ्कलित योजनाहरूको विषयगत क्षेत्र किटान एवम् प्राथमिकीकरण गरी तर्जुमा गरीएको गाउँपालिकाको नीति तथा कार्यक्रम र गाउँसभाका सबै सदस्य तथा अन्य सरोकारवालाबाट प्राप्त सुझावलाई मनन गर्दै आ.व. २०८३/०८४ को बजेट तर्जुमा गरेको छु ।

आदरणीय सभाध्यक्ष महोदय,
गाउँसभाका सदस्य ज्यूहरू,

अब म गाउँपालिकाको वित्तीय व्यवस्थापन तथा बजेट कार्यान्वयनमा देखिएका चुनौती र अवसरहरू उल्लेख गर्ने अनुमति चाहन्छु ।

- १) संविधान प्रदत्त अधिकार अनुसारका कानूनहरू समयमा निर्माण हुन नसक्नु र निर्माण भएका कानूनहरू प्रभावकारी ढङ्गले कार्यान्वयन हुन नसक्दा सुशासन र सेवा प्रवाह नागरिकले अपेक्षा गरे अनुरूप पूरा हुन सकेको छैन ।
- २) अनुदान र राजस्व बाँडफाँटमा आधारित स्थानीय सरकारको बजेटलाई उत्पादनमा आधारित बनाउन सकिएको छैन । स्थानीय सरकारको राजस्व संकलनको प्रमुख क्षेत्रको रूपमा रहेको शुल्क, कर र अन्य राजस्व अनुमान अनुसार संकलन हुन नसक्दा संघीय/प्रदेश सरकारबाट प्राप्त हुने स्रोत माथिको निर्भरतामा कमी आउन सकेको छैन ।
- ३) बजेट विनियोजनमा कुशलता, कार्यान्वयनमा दक्षता र वित्तीय अनुशासन कायम हुन नसक्दा सार्वजनिक खर्चको उपयोगमा प्रभावकारिता आउन सकेको छैन । उच्च र दिगो प्रतिफल दिने ठुला आयोजनाको कार्यान्वयनमा दक्षता अभिवृद्धि गरी अपेक्षित परिणाम ल्याउन सकिएन ।
- ४) वित्तीय प्रणालीमा सुधार गरी स्रोत व्यवस्थापनलाई प्रभावकारी बनाउन अनुत्पादक खर्च नियन्त्रण गर्ने, अनुदानलाई उत्पादनमा आधारित बनाउने र कुल आयमा आन्तरिक आयको हिस्सा बढाउने चुनौतीहरू गाउँपालिका सामु विद्यमान रहेका छन् ।

**आदरणीय सभाध्यक्ष महोदय,
गाँउसभाका सदस्य ज्यूहरु,**

हामीले चालु आ.व. २०८२/०८३ को बजेट तथा कार्यक्रमलाई सफलता पूर्वक कार्यान्वयन गरेका छौं। बजेट कार्यान्वयनमा सहयोग गर्नुहुने सम्पूर्ण लिखु तामाकोशी बासी आमाबुवा दाजुभाई तथा दिदिबहिनी, गाउँसभाका सदस्य ज्यूहरु, कार्यपालिकाका सदस्यज्यूहरु तथा राष्ट्रसेवक कर्मचारीहरुमा यस गरिमामय सभा मार्फत हार्दिक आभार व्यक्त गर्दछु ।

**आदरणीय सभाध्यक्ष महोदय,
गाँउसभाका सदस्य ज्यूहरु,**

अब म आगामी आर्थिक वर्ष २०८३/०८४ को बजेटका उद्देश्य तथा प्राथमिकता प्रस्तुत गर्न गइरहेको छु ।

आर्थिक वर्ष २०८३/०८४ यो बजेटका उद्देश्यहरु

- १) सामाजिक, आर्थिक, भौतिक पूर्वाधार विकास एवं सुशासन प्रवर्द्धन गरी “लिखु तामाकोशी गाउँपालिकाको समग्र विकासलाई संस्थागत गर्न योगदान गर्ने ।
- २) उपलब्ध साधन, स्रोत, अवसर र क्षमताको उच्चतम परिचालन गर्दै गाउँपालिका बासीको आवश्यकता परिपूर्ति गरी समृद्धि हासिल गर्ने
- ३) शिक्षा स्वास्थ्यलाई उच्च प्राथमिकता दिई आम नागरिकको सहज पहुँच वृद्धि गर्दै गुणस्तरीय सामाजिक विकास, सुरक्षा र न्याय प्रत्याभूत गर्ने,
- ४) नागरिकहरुलाई उद्यमशिलता र व्यावसायिकता तर्फ आकर्षित गरी दिगो आर्थिक वृद्धि हासिल गर्ने।
- ५) सार्वजनिक सेवा प्रवाहमा नागरिक पहुच अभिवृद्धि गर्दै सेवा प्रवाहको सवलिकरण गरी सुशासन कायम गर्ने
- ६) कृषि तथा पशुक्षेत्रमा यान्त्रिकीकरण र व्यवसायिकीकरणको माध्यमबाट उत्पादन र उत्पादकत्व वृद्धि गर्दै कृषि तथा पशु क्षेत्रको प्रवर्द्धन गर्ने
- ७) रोजगारी सृजना र आय आर्जनका माध्यमबाट नागरिकको जीवनस्तरमा सुधार ल्याउने ।

बजेटका उद्देश्यहरू हासिल गर्न मैले देहाय अनुसार क्षेत्रगत र कार्यक्रमगत प्राथमिकता निर्धारण गरेको छु :

- १) सुशासन, सार्वजनिक सेवा प्रवाह र मानव संसाधन विकास गर्ने,
- २) आर्थिक विकास तथा गरिबी निवारणमा प्रत्यक्ष योगदान पुर्याउने,
- ३) उद्यमशीलताको विकास, रोजगारी सिर्जना, जनताको जीवन स्तर वृद्धि र गरिबी न्युनीकरण, स्थानीय सहभागिता जुट्ने, स्वयंसेवक परिचालन गर्न सकिने तथा लागत कम लाग्ने योजनाहरू,
- ४) स्थानीय स्रोत साधन, श्रम, सीप र प्रविधिको उपयोगमा जोड, पर्यटन पूर्वाधारको विस्तार तथा सम्पूर्ण पर्यटन क्षेत्रको पुर्नउत्थान र प्रवर्धनका योजनाहरू,
- ५) शिक्षा, स्वास्थ्य, खानेपानी र सरसफाईमा विशेष सुधार गर्नु
- ६) महिला, बालबालिका तथा पिछडिएका क्षेत्र र समुदायलाई प्रत्यक्ष लाभ पुग्ने योजनाहरू,
- ७) दिगो विकास, वातावरण संरक्षण, जलवायु लिखु तामाकोशी अनुकूलन र विपद व्यवस्थापनमा योगदान पुर्याउने,
- ८) भाषिक तथा साँस्कृतिक पक्षको जगेर्ना र सामाजिक सद्भाव तथा एकता अभिवृद्धिमा सघाउ पुर्याउने,
- ९) आन्तरिक राजस्व वृद्धि र परिचालनमा योगदान पुर्याउने
- १०) समाजका सबै वर्ग, क्षेत्र र समुदायको अधिकतम सहभागिता सुनिश्चित गर्ने विषयहरू,
- ११) लैंगिक समानता, लैंगिक तथा सामाजिक समावेशीकरण र लक्षित वर्गको सशक्तिकरण गर्ने जस्ता विकासका अन्तर सम्बन्धित विषयहरू
- १२) संघ र प्रदेश सरकारसँग सौहार्दपूर्ण सम्बन्धको विकास तथा सहकारिता प्रवर्द्धन,

आदरणीय अध्यक्ष महोदय, गाउँसभाका सदस्य ज्यूहरु,

अब म यस गाउँसभामा आगामी आ.व. २०८३/०८४ मा हुने अनुमानित आयको विवरण प्रस्तुत गर्न चाहन्छु ।

आगामी आ.व. २०८३/०८४ का लागि संघीय सरकारबाट प्राप्त हुने वित्तिय समानीकरण अनुदान १२ करोड ४२ लाख, शर्शत अनुदान तर्फ २३ करोड ९३ लाख, समपुरक अनुदान १ करोड, विशेष अनुदान तर्फ ८७ लाख र राजस्व बाँडफाँड बापतको ८ करोड ४९ लाख ४८ हजार गरी कुल ४६ करोड ७१ लाख ४८ हजार बजेट प्राप्त भएको छ ।

यस्तै प्रदेश सरकारबाट समानिकरण अनुदान १ करोड १६ लाख १८ हजार, राजस्व बाँडफाँड बापत ३ करोड ३५ लाख ७२ हजार ७७० रुपैया, शर्शत अनुदान (प्रदेश) ८८ लाख ४ हजार, विशेष अनुदान ६० लाख र समपुरक अनुदान २ करोड १० लाख गरी कुल ८ करोड ९ लाख ९४ हजार ७७० रुपैया अनुमानित बजेट प्राप्त भएको छ ।

यस्तै विद्युत रोयल्टीबाट ८० लाख, ६ करोड मौज्दात (अ.ल्या.) आ.व. २०८३/०८४ मा गाउँपालिकाको आन्तरिक आम्दानी ६५ लाख हुने प्रक्षेपण गरि आय व्यय आकाडा तयार गरिएको छ ।

समग्रमा संघीय सरकारबाट प्राप्त बजेट, प्रदेश सरकारबाट प्राप्त बजेट र गाउँपालिकाको आन्तरिक आम्दानी र अन्य माथि उल्लेखित सबै गरी आ.व. २०८३/०८४ मा कुल जम्मा बजेट रु ६७ करोड २ लाख २८ हजार रुपैया मात्र अनुमान गरिएको व्यहोरा यस सम्मानित सभामा अवगत गराउन चाहन्छु । आ.व. २०८२/०८३ को बजेटबाट खर्च हुन नसकेको रकममाथि उल्लेखित बजेट आकारमा समावेश गरिएको छ । आर्थिक वर्षको अन्त्यमा बचत हुन जाने नगद मौज्दात समेत यसै बजेटको अंश हुने व्यहोरा समेत अनुरोध गर्न चाहन्छु ।

गाउँपालिकाकामा प्राप्त संघीय सरकारको राजस्व बाँडफाँडको रकम ८ करोड ४९ लाख, ४८ हजार प्रदेश सरकारबाट प्राप्त राजस्व बाँडफाँडको रकम ३ करोड ३५ लाख ७२ हजार ७७० रुपैया गरी कुल जम्मा ११ करोड ८५ लाख २० हजार ७७० रुपैयाबाट गाउँपालिकाको कार्यालय र वडा कार्यालय दैनिक चालू खर्च, घर भाडा, मर्मत, इन्धन, गाउँपालिका शाखागत कार्यक्रम, कर्मचारी तलब भत्ता, पदाधिकारी सेवा सुविधा, फर्निचर तथा फिक्चर्स, कार्यालय सामग्री तथा अन्य चालु खर्च हुने गरी व्यवस्था मिलाएको छ ।

- ✓ गाउँपालिकामा संघीय सरकारबाट सशर्त अनुदान बापत प्राप्त २३ करोड ९३ लाख संघबाट नै निर्धारित सशर्त प्रकृतिका आर्थिक, सामाजिक, पूर्वाधार लगायतका कार्यक्रमका लागि खर्च गर्ने व्यवस्था मिलाएको छ ।

अब म क्षेत्रगत कार्यक्रम र विनियोजन प्रस्तुत गर्दछु ।

लिखु तामाकोशी गाउँपालिका अन्तर्गत रहेका विभिन्न विषयगत क्षेत्रको विकास निर्माणका योजना छनौट तथा कार्यान्वयनका लागि विषयगत समितितर्फ आवश्यक बजेट विनियोजन गरेको छ ।

१	आर्थिक विकासतर्फ	१ करोड २५ लाख ५० हजार
२	सामाजिक विकासतर्फ	४ करोड ५३ लाख ९८ हजार
३	पूर्वाधार विकासतर्फ	१३ करोड ७६ लाख
४	वन वातावरण तथा विपद् व्यवस्थापनतर्फ	५२ लाख
५	सुशासन तथा संस्थागत विकासतर्फ	१ करोड २६ लाख
६	वडा नं. १ देखि ७ सम्मको विनियोजित विकास तर्फको कुल बजेट	५ करोड ६० लाख

स्वच्छ खानेपानी

- ✓ गाउँपालिकाबाट सञ्चालित अधुरा रहेका खानेपानी आयोजना सम्पन्न गर्न आवश्यक विनियोजन गरेको छ ।

सिँचाइ पूर्वाधार विकास

- ✓ आगामी आर्थिक वर्ष थप खेतीयोग्य जमिनमा सिँचाइ सुविधा पुर्याउनेछौं । यसबाट खेतीयोग्य सिंचित जमिनको वृद्धि हुनेछ । नदी नियन्त्रणतर्फ तटबन्ध निर्माणका कार्यक्रम प्रदेश सरकारको तर्फबाट व्यवस्था गरिएको छ ।
- ✓ ठूला र निर्माणाधीन सिँचाइ आयोजनाहरू यसै आर्थिक वर्षभित्र सम्पन्न हुने गरी स्रोत व्यवस्था गरेको छ । गाउँपालिका भर रहेका साना तथा मझौला सिँचाइ आयोजना विस्तार गर्न प्राथमिकता निर्धारण गरेको छ ।

संघीय सरकारबाट विषेश अनुदान तर्फ प्राप्त अनुदानबाट

✓ बनौतीखोला-दुरागाँउ-कट्टी-भदौरे सिँचाईमा ८७ लाख बजेट खर्च हुने व्यवस्था मिलाएको छु ।

कृषि तथा पशु विकास

- ✓ कृषि सेवालाई "किसान केन्द्रित सेवा प्रणाली" मा रूपान्तरण गर्न कृषि विकास रणनितिले लिएको वर्षभरि कृषि प्राविधिक सेवा, डिजिटल कृषि सूचना तथा निजी सेवा प्रदायकमार्फत कृषकको घरदैलामै कृषि सेवा पहुँच विस्तार गर्न प्रत्येक वडा तहमा आवश्यक प्राविधिक जनशक्ति परिचालन गर्नेछौं ।
- ✓ प्राङ्गारिक मल र हरियो मल प्रवर्द्धन गर्न स्थानीय तहलाई सशर्त अनुदान हस्तान्तरण गर्न संघीय सरकारले रु. ३६ करोड विनियोजन गरेको छ उक्त अनुदान प्राप्त गर्नका लागि आवश्यक पहल गर्नेछौं ।
- ✓ उपयोग नभएको खेतीयोग्य व्यक्तिगत जमिनलाई व्यावसायिक कृषि तथा पशुपालन फर्म सञ्चालन गर्न प्रोत्साहित गर्न आवश्यक बजेट विनियोजन गरेको छु ।
- ✓ रासायनिक मल खरिदका लागि संघीय सरकारले चालु आर्थिक वर्षको विनियोजनमा वृद्धि गरी रु. ३२ अर्ब ४६ करोड पुर्याएको छ । जस अन्तरगत रासायनिक मल आपूर्ति क्यालेण्डर तयार गरी मुख्य खाद्य बाली लगाउने समयमा सहज मल आपूर्तिका लागि व्यवस्था मिलाउनेछौं ।

गुणस्तरीय शिक्षा:

- ✓ विद्यालयतहदेखि उच्च शिक्षासम्मका लक्षित विद्यार्थी छात्रवृत्तिका लागि आवश्यक बजेट विनियोजन गरेको छु ।
- ✓ मानव विकास सूचकाङ्कमा पछाडि परेका समुदायको आधारभूत शिक्षामा पहुँच सुनिश्चित गर्न आवासीय विद्यालय सञ्चालन गर्नेछौं ।
- ✓ गाउँपालिका र संघीय सशर्त अनुदानमा कार्यरत शिक्षक कर्मचारी र बालविकास सहजकर्ताहरुलाई खाईपाई आएको तलबमा १० % ले वृद्धि गरिएको छ ।
- ✓ बृखेश्वर मा.वि. खोल्मागाउँमा शिक्षक व्यवस्थापनका लागि आवश्यक बजेट विनियोजन गरेको छु ।

सडक तथा पूर्वाधार विकास

- ✓ सडक, यातायात, खानेपानी, सरसफाई र आर्थिक पहुँच पूर्वाधारलाई एकीकृत रूपमा विकास गर्नेछौं। आगामी वर्षमा पनि सबै वडा केन्द्र जोड्ने मुल सडकको स्तरोन्नति गर्नेछौं। यात्रा सुरक्षा र सडकस्तर सुधार गरी दुर्घटनाबाट हुने मानवीय क्षतिलाई न्यूनीकरण गर्नेछौं।
- ✓ धोबी-सैपु-दुरागाउँ सडकको धोबी-दिलौरी सडक खण्ड र दिलौरी-सैपु वडा कार्यालय-खाल्टेखोला सडक खण्ड आगामी आर्थिक वर्षमा सम्पन्न गर्नेछौं।

संघीय सरकारको समपुरक अनुदानतर्फ प्राप्त अनुदानबाट

- ✓ दिलौरी-भैसे-गैरीधारा-साब्राखोला-होपिना सडकलाई १ करोड ३० लाख बजेट खर्च हुने व्यवस्था मिलाएको छु ।

प्रदेश सरकारबाट समपुरक अनुदानका रूपमा प्राप्त २ करोड १० लाख मध्ये,

- ✓ धोबी-दिलौरी सडक खण्डका लागि ९१ लाख विनियोजन गरेको छु ।
- ✓ राधाकृष्ण, पार्क निर्माणका लागि १ करोड ८२ लाख विनियोजन गरेको छु ।
- ✓ धोबी बजार फोहोर व्यवस्थापन योजनामा (१ करोड २० लाख) विनियोजन गरि योजनालाई निरन्तरता दिएको छु ।

प्रदेश सरकारबाट विशेष अनुदानका रूपमा प्राप्त ६० लाख रुपैयाबाट

- ✓ मिलनेश्वरी आधारभुत विद्यालय भवन निर्माण, वडा नं.१ लाई ६० लाख विनियोजन भएको हुँदा आवश्यक खर्चको व्यवस्था गरेको छु ।

प्रदेश सरकारबाट सशर्त अनुदानका रूपमा प्राप्त हुने रकम उल्लेख भए बमोजिमका पुर्वाधार निर्माण सम्बन्धी योजनाहरू सडक तथा पूर्वाधार निर्माण तर्फका योजनाहरू साथै अन्य कार्यक्रम र आयोजनाहरू मा हस्तान्तरण गरेकोमा सोही शर्तअनुसार उक्त कार्यक्रममा खर्च गर्ने व्यवस्था मिलाएको छु ।

- ✓ गैरावारी खाल्टेखोला दुरागाउँ सडक निर्माणमा २० लाख र दिलौरी वडा कार्यालय बेलौरी सडक निर्माणमा २० लाख बजेटको व्यवस्था मिलाएको छु ।
- ✓ सामुदायिक भवन केन्द्र निर्माण १ मा १५ लाख बजेट व्यवस्था मिलाएको छु ।
- ✓ खिम्ती प्रा.स्वा.के सवलीकरणमा १० लाख बजेटको व्यवस्था मिलाएको छु ।

वडा कार्यालयका लागि अनिवार्य चालू खर्च अनुदान ७० लाख र वडाको भुगोल, जनसंख्या, आन्तरिक राजस्वको अवस्थालाई मुख्य सुचक सहितको शुत्रमा आधारित गरी सबै वडा तर्फबाट बस्ती टोल स्तरबाट स्थानियको सहभागीतामा छनौट भई आएका योजनालाई प्राथमिकता दिने गरी हरेक वडालाई रु ८० लाखका दरले सातै वडामा रु ५ करोड ६० लाख बजेट विनियोजन गर्ने व्यवस्था मिलाएको छु ।

- ✓ सामाजिक सुरक्षा प्रणालीलाई थप न्यायोचित र लक्षित बनाउन संघीय सरकारले लिएको आर्थिक रूपमा सक्षम नागरिकलाई सामाजिक सुरक्षा भत्ता स्वैच्छिक रूपमा त्याग्न "सक्नेले

छोडौं, नसक्नेलाई जोडौं" भन्ने राष्ट्रिय अभियान सञ्चालन गर्न आवश्यक कार्यक्रमको व्यवस्था मिलाएको छु ।

साथै गाउँपालिकाको गौरवका आयोजना तथा कार्यक्रमहरूको लागि रु: करोड १२ करोड बजेट विनियोजन गर्ने व्यवस्था मिलाएको छु ।

जस अन्तरगत गाउँपालिका प्रशासकीय भवन निर्माणमा २ करोड विनियोजन गरेको छु ।

धोवी गुम्वा निर्माण (बहुवर्षिय) योजनामा आवश्यक बजेटको व्यवस्था मिलाएको छु ।

त्यस्तै गाउँपालिकाले आगामी आ.व.मा संघ र प्रदेश सरकार संगको सहकार्यमा काम गर्ने गरी ९३ लाख आवश्यक बजेट समपुरक कोषमा विनियोजन गरेको छु ।

आदरणीय सभाध्यक्ष महोदय,

गाँउसभाका सदस्य ज्यूहरू,

अब म प्रदेश सरकार मातहतका कार्यालयबाट यस गाउँपालिकामा सञ्चालन हुने आयोजनाहरू र त्यसमा विनियोजित रकम प्रस्तुत गर्दछु ।

उद्योग वाणिज्य तथा पर्यटन कार्यालय, काभ्रे आ.व. २०८३-०८४		
क्र.स.	आयोजना\कार्यक्रमको नाम	रकम
१	चतुरे महादेव मन्दिरसिंढि निर्माण लिखु तामाकोशी १ रामेछाप	१० लाख
२	खुलाल कार्की कुलचौर घेरावार तथा भौतिक पूर्वाधार निर्माण कार्य लिखु तामाकोशी - ६ रामेछाप	१५ लाख
३	सरस्वति मन्दिरनिर्माण कार्य ज्यामिरे खानि मा.वि. लिखु तामाकोशी ६. रामेछाप	१० लाख
४	नागढुंगा सिसौधारी महादेव मन्दिर निर्माण लिखु तामाकोशी - ६ रामेछाप	१० लाख
कुल जम्मा		४५ लाख
जलस्रोत तथा सिंचाई विकास डिभिजन कार्यालय, रामेछाप आ.व. २०८३-०८४		
क्र.स.	आयोजना\कार्यक्रमको नाम	रकम
१	खिम्टि खोला नियन्त्रण कार्य, जुडी धाप फाँट, लिखु तामाकोशी गाउँपालिका-६, रामेछाप	१५ लाख
२	खाडी खहरे खोला नियन्त्रण कार्य, लिखु तामाकोशी-६. रामेछाप	२१ लाख
३	ढाडेवेशी झोलुंगेपुल माथिको वेशी खेत संरक्षण लिखु तामाकोशी गा.पा.-२ रामेछाप	४५ लाख
४	पुलमुनी वारुबोटे लिखु नदि तटवन्धन ढाडे लिखु तामाकोशी गा.पा.-२. रामेछाप	२० लाख
५	खहरेखोला दोभान माझिवेशी खेत संरक्षण लिखु तामाकोशी गा.पा.-६. रामेछाप	४५ लाख
६	खानीखोला दोभानवेशी खेत संरक्षण लिखु तामाकोशी -६. रामेछाप	४५ लाख
७	माझीगाउ बस्ति संरक्षण साधुटार लिखु तामाकोशी गा.पा.-६. रामेछाप	४५ लाख

८	लिखु नदि नियन्त्रण घिमीरेटार, लिखु तामाकोशी-२. रामेछाप	१५ लाख
९	खहरे खोला शिवालय सिचाई मर्मत योजना लिखु. गा.पा. ६	१५ लाख
१०	ऐरमखोला चाओखर्क वासवोटे तलेगाउँ राम्चे सिंचाइ योजना लिखु तामाकोशी ५. ७ रामेछाप	१ करोड
११	रातुखोला तिलवारी सिंचाइ लिखु तामाकोशी-६, रामेछाप	१५ लाख
१२	डुङ्ग्रेवेशी सिंचाइ कुलो निर्माण योजना लिखु तामाकोशी २, रामेछाप	१५ लाख
१३	कान्ते खोला मूहान हुँदै हलेदेवेसी पुछारसम्म सिचाई कुलो निर्माण, लिखु तामाकोशी ७. रामेछाप	२० लाख
१४	शानाभिर वडा कार्यालय पकनटार सिंचाइ मर्मत योजना लिखु तामाकोशी गा.पा.-२. रामेछाप	२० लाख
१५	लर्खु खोला ठाडा खोरिया सिंचाइ उप-आयोजना, लिखु तामाकोशी-४, रामेछाप	१ करोड ६० लाख
१६	सोलार बत्ति जडान खिम्तो चौकी बजार लिखु तामाकोशी गा.पा.-६. रामेछाप	१० लाख
कुल जम्मा		६ करोड ६ लाख

खानेपानी तथा सरसफाई डिभिजन नं. ४ कार्यालय, मन्थली, रामेछाप आ.व. २०८३-०८४

क्र.स.	आयोजना/कार्यक्रमको नाम	रकम
१	नागदह चुलीडाँडा लिफ्ट खानेपानी योजना लिखु तामाकोशी ५ रामेछाप	१ करोड ६३ लाख ३० हजार
२	भालुखोप खा.पा आयोजना लिखु तामाकोशी ५ रामेछाप	२० लाख
३	मलते खानेपानी आयोजना (पाँयाबोट, पिपलदिप र गेरचन्ली डाँडा गाँउ) लिखु तामाकोशी ५ रामेछाप	१५ लाख
कुल जम्मा		१ करोड ९८ लाख ३० हजार

भू तथा जलाधार व्यवस्थापन कार्यालय, मन्थली, रामेछाप आ.व. २०८३-०८४

क्र.स.	आयोजना/कार्यक्रमको नाम	रकम
१	कान्तेखोला सिरान हुँदै हल्वे वेसी पुछारसम्म नदिकटान नियन्त्रण, लिखु तामाकोशी ७. रामेछाप	१५ लाख
२	खिम्ती खानीखोला दोभान तामाकोशी कटान नियन्त्रण, लिखु तामाकोशी ६	२५ लाख
३	ईन्द्रेणी बेसी डाडे लिखु नदि नियन्त्रण, लिखु तामाकोशी गा पा	३५ लाख
४	डाँडा घर भस्मे पहिरो नियन्त्रण, लिखु तामाकोशी २.	१० लाख
५	चुच्चे ढुंगा डाँडा बस्ती संरक्षण, लिखु तामाकोशी ७.	१० लाख
६	खानेखोला चिउरीबोटे तटवन्धन लिखु तामाकोशी गा.पा.-६. रामेछाप	१० लाख

७	फेदी बस्ति अरुणोदय खेत लिखु तटबन्धन लिखु तामाकोशी गा.पा.-२ रामेछाप	३० लाख
८	कवेटारवेशी घुमाउनी वह देखि कवेटारवेशी खण्टेढुङ्गा सम्म लिखु तामाकोशी-२ रामेछाप	१० लाख
९	ढाडेवेशी महादेव मन्दिर संरक्षण तथा लिखु तामाकोशी गा.पा.-२. रामेछाप	३० लाख
१०	लिखु नदि नियन्त्रण ढुम्रे वेशी संरक्षण लिखु तामाकोशी गा.पा.-२ रामेछाप	३० लाख
११	खिमि साजबोट तटबन्धन तथा वस्ती संरक्षण लिखु तामाकोशी गा.पा.-६. रामेछाप	३० लाख
१२	खिमिखोला दोभान माझिटार खेत संरक्षण लिखु तामाकोशी गा.पा.-६. रामेछाप	३० लाख
कुल जम्मा		२ करोड ६५ लाख

पूर्वाधार विकास कार्यालय, मन्थली, रामेछाप आ.व.२०८३-०८४

क्र.स.	आयोजना/कार्यक्रमको नाम	रकम
१	हलेदे धोवी शिरिसे ढाडे सडक स्तरोन्नति, लिखु तामाकोशी गा.पा., रामेछाप	३ करोड ५० लाख
२	धोवी खोल्मा गाउँ गोठ गाउँ साघुटार सडक, लिखु तामाकोशी ३	१ करोड ९२ लाख
३	खिमि शिवालय धोविसडक स्तरोन्नति, लिखु तामाकोशी ६ रामेछाप र ५	२० लाख
४	साँघुटार माझिगाउँ सडक निर्माण योजना लिखु तामाकोशी गा.पा. ६.	४५ लाख
५	भोटेखोला साजबोट बुढीशेरा शिवबस्ति सडक योजना लिखु तामाकोशी गा.पा.-६. रामेछाप	२० लाख
६	अरुणोदय मा.वि.जाने सडक स्तरउन्नति लिखु तामाकोशी गा.पा. २	१० लाख
७	खिमि चौकी भोटेखोला वस्ति बिस्नु बस्ती सडक निर्माण लिखु तामाकोशी गा.पा. ६. रामेछाप	४५ लाख
८	तीनसय बस्ति दोभान सडक निर्माण लिखु तामाकोशी गा.पा.-६. रामेछाप	२० लाख
९	नागी पहेरे पुलु बेलौरी सडक लिखु तामाकोशी ४.२ रामेछाप	२० लाख
१०	धोवी-कोटगाउँ-सिरिसे ढाडे सडक, रामेछाप	५० लाख
११	ढाँडे बेलौरी भैसे शहिद स्मृति हुँदै दिलौरी सडक ढलान योजना लिखु तामाकोशी २	१८ लाख
१२	PR-BG-०९१ हल्दे धोवी ढाडे सिरिसे सडकको आवधिक मर्मत	३० लाख
कुल		८ करोड २० लाख

सामजिक विकास कार्यालय, काभ्रेपलान्चोक, काभ्रेपलान्चोक २०८३-०८४

क्र.स.	आयोजना/कार्यक्रमको नाम	रकम
१	बाल ज्योती आ.वि. पुर्वाधार निर्माण, लिखु तामाकोशी गापा-७, रामेछाप	१० लाख
कुल जम्मा		१० लाख
क्र.स.	बागमती प्रदेश सरकार/मातहतका कार्यालयको नाम	आयोजनामा विनियोजित बजेट
	कुल जम्मा	१९ करोड ४४ लाख ३० हजार

यस बजेट तथा कार्यक्रममा समावेश गरिएको आ.व. २०८३/०८४ को कर र राजस्वका दरहरू सहितको आर्थिक विधेयक र प्रस्तावित चालु प्रशासनिक तथा कार्य संचालन खर्च एवम् क्षेत्रगत सिमानुसार विनियोजित सम्पूर्ण चालु तथा पुजीगत आय व्ययको विस्तृत विवरण आ.व. २०८३/०८४ को विनियोजन विधेयकमा संलग्न अनुसूची अनुसार तर्जुमा गरी पेश गरेको व्यहोरा जानकारीका साथ आर्थिक विधेयक २०८३/०८४ र विनियोजन विधेयक २०८३/०८४ पारित गर्नका लागि यस गरिमामय गाउँसभाका सम्पूर्ण सदस्य ज्यूहरूमा अनुरोध गर्दछु ।

आदरणीय सभाध्यक्ष ज्यू

गाँउसभाका सदस्य ज्यूहरू

अन्त्यमा आर्थिक वर्ष २०८३/०८४ को बजेट तर्जुमामा सहयोग गर्नुहुने लिखु तामाकोशी गाँउपालिकाका श्रदेय अध्यक्षज्यू, वडाध्यक्ष ज्यूहरू, कार्यपालिका सदस्य ज्यूहरू, वडा समितिहरू, राजस्व र बजेट सम्बन्धीका विभिन्न समितिहरू, बुद्धिजिवि ज्यूहरू विभिन्न राजनैतिक दलका साथीहरू, नागरिक समाज, पत्रकार, प्रमुख प्रशासकीय अधिकृत लगायतका सम्पूर्ण राष्ट्रसेवक कर्मचारी, सम्पूर्ण लिखु तामाकोशी गाँउपालिकावासी जनता र देश विदेशमा रहनुहुने दाजुभाईहरू तथा दिदिबैनीहरूलाई हार्दिक धन्यवाद ज्ञापन गर्दछु ।

यस लिखु तामाकोशी गाँउपालिकाको विकास र समृद्धिमा निरन्तर सद्भाव र सहयोग पुर्याउनुहुने लिखु तामाकोशी गाँउपालिकाका न्यायप्रेमी जनताहरू, कर प्रदायकहरू, लिखु तामाकोशी गाँउपालिकाको हित र समुन्नतीका लागि कार्यरत सबै विकासका साझेदार सरकारी गैरसरकारी तथा सामुदायिक संस्थाहरू र संचारमाध्यमहरू प्रति हार्दिक आभार व्यक्त गर्दै प्रस्तुत आर्थिक वर्ष २०८३/०८४ को बजेटको सफल कार्यान्वयनमा सबैको खुला सहयोगको अपेक्षा गरेको छु ।

अन्त्यमा समस्याहरू धेरै आउन सक्छन सबै समस्याहरू एकैपटक समाधान गर्न पनि नसकिएला तर वर्तमान वस्तुगत यथार्थ धरातलमा उभिएर चुनौतीहरूको समाधान गर्न हामी गाउँपालिका वासी कटिबद्ध, प्रतिबद्ध र एकताबद्ध भयौं भने अवश्य पनि लिखु तामाकोशी गाँउपालिकाको उज्ज्वल भविष्य निर्माण गर्न सकिन्छ ।

धन्यवाद ।

दिपा पाख्रीन

उपाध्यक्ष